

विरह आवेश में चरण चिन्ह

४५

हिक दीँहुँ हाकिम होत कयो, सनान जो सायो ।
 एकान्त सुन्दर कुटिया में, अबल चन्दु आयो ॥
 चौकीअ ते वेठा चाह मां, तेलिड़ो लगायो ।
 श्री रामायण जे गान में, थियो मगनु मन भायो ॥
 प्रीतम प्रेम उमंग में, थियनि दिलिड़ी देवानी ।
 रोम रोम में रट लगी, जै जानकी महाराणी ॥
 वणिकार तमसा तीर जी, नेणनि में छाई ।
 उहा विरिह जी धिटिड़ी, बाबल मन भाई ॥
 स्वामिणि खे सुखी करण जी, तन मन में थनि तार ।
 सनेहा खणी साहिब जा, आया अवध मंझार ॥
 कोकिलि रूप साईअ कयूं, प्रेम सां पुकारूं ।
 राघव बुधियूं राज महल में, कोकिलि किलकारियूं ॥
 डोड़दा आया उमंग सां, सभु सुरिति भुलाए ।
 दिठाऊं अंब जे द्वार ते, वेठी कोकिलिड़ी गाए ॥
 जै स्वामिनि जनक आत्मजा, सुनयना सुकुमार ।
 जनक वंश वेजयन्ती, पार्थिवि प्राण आधार ॥
 जै राम मानस हंसिणी, प्रफुल्लित पद्म नैना ।
 श्री राम जी जीवन जोतिड़ी, जै वैदेहलि बहिना ॥

जै राम हृदय जी ईश्वरी, प्राण वल्लभ जा प्राण ।
 कमल कोमल कमलेश्वरी, श्री सिया चन्द्र सुजाण ॥
 महरिबान माता मैथिली, जानकी जीवन प्राण ।
 सिंग सेवकि जी स्वामिणी, थियां कदमनि तां कुलबान ॥
 इऐं सदिड़ा करे सनेह सां, आंसुनि झर लाती ।
 बुधी ब्रोल रघुवीर जी, व्याकुलु थी छाती ॥
 वेझो अची सदिड़ो करे, गोद में विहारियो ।
 ब्रच्चड़ी थीउ न मांदिड़ी, हथु फेरे पुचिकारियो ॥
 सुदिका भरे कोकिलि ब्रच्चीअ, सनेहो उच्चारियो ।
 बन जे जड़ चेतन खे, रांझन रुआरियो ॥
 ओ साहिब कौशल धणी, बुधु नीह जो न्यापो ।
 उन्हीअ आरियलि अमड़ि जो, जंहिजो तूं जियापो ॥
 प्राणनाथ रघुवंश मणि, हृदय जा आधार ।
 कीअँ विसारियइ विपिन में, जा साणु खंयइ सरदार ॥
 कदहिं त उहे दीहँ हुआ, रघुकुल जा सौभाग्य ।
 कयव सहेली विपिन जी, करे राज लक्ष्मीअ त्यागु ॥
 हाणे त राज लक्ष्मीअ सां, रतो रहीं रघुवीर ।
 बन में रचियइ मुंहिजी मड़िही, विसारे सुरति सुधीर ॥
 चरण कमल जे छांव खां, मूं खे परे कयुइ प्यारा ।
 पर दोषु न दिलिबर तुंहिजो, सभु भागनि जा भाड़ा ॥
 जस जे लाइ जानिब तो, मूंखे विपिन वसायो ।
 प्रजा रंजन जे पूर में, दिलि रंजनु भुलायो ॥

महिर भरी ममता उहा, दया दिति वारी ।
 कीअँ विसारे वीर तो, कठोरता धारी ॥
 दोरापो दियां कीन थी, करियां निउड़ी नीज़ारी ।
 तवहां जे राज जी हद आ, पृथ्वी हीअ सारी ॥
 जीअँ बियनि ऋषियुनि मुनियुनि जी, सज़ण सार लहीं ।
 प्यार भरिया प्रजा ते, कखु पियो कीन सहीं ॥
 उन्हीअ प्रजा जे नातिड़े, मुंहिजी बि सुधि लहिजाइ ।
 तपिसिणि ज़ाणी पंहिजी, कंत तूं कुरिबु कजाइ ॥
 सेवा जो सौभागिड़ो, भाग में नाहे लिख्यो ।
 वेठी दियां आशीष विपिन में, साहिब रहीं सुखियो ॥
 करुणा सिन्धु कुलवन्तु तूं, प्रीति रीति प्रवीनु ।
 स्वामी शील सनेह निधि, प्रेम पंथ में पीनु ॥
 पुष्प वाटिका खां वठी, थई प्रीति लता पाली ।
 सींची सनेह सुधा सां, तो अवध जा वाली ॥
 उन अनुराग श्रोत खे, जानिब रखिजि जारी ।
 आउं अवहां जी सहचरी, दण्डक बन वारी ॥
 कृपा कोमल प्रीतम पिया, अयोध्या जा अवितंश ।
 हीणीअ जा हृदय धणी, जीवन जा सर्वन्स ॥
 दृष्टि रखी सूर्य में, तपस्या कंदसि घणी ।
 इहो वठंदसि वरु सदां, तूं मिलीं सुहग मणी ॥
 जन्म जन्म चरण कमल जी, सेवा ऐं संयोगु ।
 किरोड़ कल्प काइमु रहे, पलक न थिए वियोगु ॥

किये ज़ायसि पलियसि किये, किये लघमि लाऊँ ।
 किये घुमियसि गदु घोट सां, हाणे आहियां किथाऊं ॥
 वेंदो गुजिरी दीहूँ दुखनि जो, सुखनि सिजु उभिरे ।
 विहंदसि वर तुंहिजे वेझिड़ो, दिसंदसि नेण भरे ॥
 तूं वर न विसारिजि वैद्यलि, निमिकुल जो नातो गणे ।
 तूं मुंहिजी जीवन मूरि आं, इऐं चयुव चाह घणे ॥
 कुशल रही कौशल धणी, तुंहिजो अविचलु राजु समाजु ।
 अखण्डु जसु थिएई जग में, ओ साकेत सिरताज ॥
 हिक वारि अगे भी बन में, तोसां गदु त गुज़ारियो ।
 मिथिला अवध सुखनि खे, कदहिं न संभारियो ॥
 किरोड़ स्वर्ग खां भी अधिक, सुखु बनिड़े में आयो ।
 हाणे बि उहोई बनिड़ो, पर सूरनि सतायो ॥
 बुख ऐं प्यास थकान भी, तोसां गदु मिठी ।
 कष्ट न भायंमि कष्टड़ा, सभका गाल्हि सुठी ॥
 अरण्य जीवन जी सादगी, अनुराग रंग रंगी ।
 कोकिलूं मोर चकोरिड़ा, थियड़ा सत्संगी ॥
 से सभु समय सुखनि जा, साजन थिया सुपनो ।
 रुगो रहियो थमि चपनि ते, श्री रामु रामु जपनो ॥
 से सुपन सुख समाजिड़ा, दिलि था बहिलाईनि ।
 जणु सांणु दिसां थी सुहग खे, सभु दुखिड़ा भुलाईनि ॥
 जागां नीह जे निन्द मां, त दिलिबरु भायां दूर ।
 पल पल में प्राणनाथ जा, अची पवनि था पूर ॥

रक्षा करि रघुकुल धणी, मां बेवसि बन मांदी ।
 प्राण वल्लभ पद कमल सां, थियां हिक दमि हेकान्दो ॥
 श्री रंगदेवु रक्षा करे, कुलदेव आ पहिंजो ।
 स्वामी ! तो सुखी रखे, अर्जु मजे मुंहिजो ॥
 सनेहा दींदे साई मिठा, थिया व्याकुलु विरिह अपार ।
 राघवलाल चरणनि में, रुअनि ज़ारों ज़ार ॥
 मैथिलिचन्द्र मालिक ते, को मिठल क्यासु कजाइ ।
 देरो दिलि दिजाइ, दिलिबर दिलि धणीअ खे ॥

• गीत •

अवध में आई अजु कोकिल निमाणी ।
 सनेहा स्वामिनि दिये सुघड़ि सियाणी ॥

अखियुनि में आंसू सिरड़ो झुकाए,
 राजा रघुवार खे रोई लीलाए ।
 पांदु गले पाए सिय गुण गाए,
 मैथिलि अमड़ि जो हालड़ो बुधाए ।

घारे कींअ बन में जा तुहिंजी राज राणी ॥१॥

पखियुनि सन्देशा दिये आंसुनि जो पाणी

पिए,

राम राम रट लाए जानिब! जननी जिए ।
 तिरु न भोजनु खाए नेणनि में निंड नाहे,
 रुअण सां रीधी रहे साहिबि सलोनी सीये ।
 वलियुनि में वाका करे वर लाइ वेगाणी ॥२॥

रिषिणियुनि जी सेवा करे जल जा कलश भरे,
तवहां जे कुशल जो ध्यानु दिलिड़ीअ धरे।
बन जो भोजनु ठाहे अतिथियुनि खे खाराए,
इहो वरदानु घुरे प्रीतम खां थियां न परे।

वर ना विसारिजि दिलि जी धयाणी ॥३॥

अवध खां अचे हीर साह खे करे सुधीर,
प्राणनि जी मेटे पीड़ बुधु मिठा रघुवीर।
गाइनि कोकिल कीर तुहिंजा गुनड़ा गम्भीर,
बुधी बुधी वैदेहलि नेणनि वहीए नीर।

करि को क्यासु तुहिंजी कमला कुमाणी ॥४॥

रघुकुल निधिड़ी लव-कुश बाल बेई,
प्राणनि समान पाले विरहिणि वैदेही।
दुखड़ो भुलाए पहिंजो सुखड़ो चाहे थी तुहिंजो,
करुणा कोमल श्रीजू वणनि में वेही।

मुहब! न मयार दियेई निमिकुल न्याणी ॥५॥

जीवन सहेलीअ सां नीहड़ो निभाइजि,
घोरे राजु अयोध्या जो सनेहु साराहिजि।
दुखु सभु दूरि करे पिया! हलु पेर भरे,
पार्थिविचन्द्र प्यारल खे गलिड़े सां लाइजि।

हथिड़ा जोड़े थी करियां अरिजु मां अयाणी ॥६॥

४६

कीअँ कयां कादे वजां, कहिंखे हालु चवां ।
 सही सघां थी कीन की, तदहिं लालन लाति लवां ॥
 जंहि जप तप ऐं ध्यान ते, प्रीतम थीं प्रसन्न ।
 से सभु कंदसि सनेह सां, थिए जुगल दर्शनु ॥
 जे जानिब ! जुगल मिलण में, प्रजा रुचि नाहे ।
 त सरस्वती थी सांविरा, अचां सभु दिलियूं ठाहे ॥
 सभु सहंदसि सभुकी कंदसि, रुगो राजी थीउ राणा ।
 अचेतु थिया अनुराग में, चई बोलड़ा निमाणा ॥
 पत्थर भी पिघली पया, उहे व्याकुल बुधी बोल ।
 सीमेंट खे कोमलु कयो, साई अ सिक अतो ल ॥
 चरण कमल जो चिहनु उति, पधिरो प्रेम कयो ।
 अबल खे अनुराग जो, उन्मादु अणमयो ॥
 अचेतु दिसी कोकिलि बच्ची, थिया प्रगटु जुगल धणी ।
 सदिङ्गो कयाऊँ सनेह सां, ओ श्रीखण्डि शील मणी ॥
 साई अ जे श्रवणनि में, वसी अम्बुत पिचकारी ।
 सुजागु थिया समाज मां, आनन्दु थियो भारी ॥
 सुदिका भरे सनेह सां, पई चरणनि में चम्बुड़ी ।
 चरण मिठा साईअ खे, जीऐं कोकिलि खे अम्बुड़ी ॥
 कुरलाईदीअ कोकिलि खे, जुगल गोद खयों ।
 पुचिकारे चयाऊँ प्यार सां, तुहिंजो नीहु नओं ॥
 सदां भाव मगनु आं, श्री खण्डि सदोरी ।

विछोड़ो हिकिड़े प्राण जो, कीअँ थींदो भोरी ॥
 जीअँ चांदनी चन्द्रमां, अलगि कीन थियनि ।
 प्रभा सूरजु जुदा थी, हिकु दमु कीन जियनि ॥
 धवलता ऐं दूध खे, करे न कोई धार ।
 उन रीति असां जुगल खे, गदु ज़ाणिजि गुलज़ार ॥
 मां अम्बृत सिय स्वादु आ, जीअँ मेठाजु ऐं मिसिरी ।
 नित्य मिलणु असां जुगल जो, तोखां भोरी वियो विसिरी ॥
 श्रीजू जीवन जोतिड़ी, श्री जू रस आनन्दु ।
 श्री जू चेतना चित जी, श्री जू प्रेम अमंदु ॥
 जिते किये जदहिं कदहिं, करियूं अखण्डु विहारु ।
 गद् गद् थीउ तूं गुलिड़ी, आहीं हिंये जो हारु ॥
 हला ब्रच्ची कोकिलि मिठी, तूं दिलि वणंदी देवी ।
 सदां सुहाणिणि तूं वद भाणिणि, श्रीजू पद सेवी ॥
 नीह नम्र निर्मल धणियुनि, सिरड़ो झुकायो ।
 हथिड़ा जोड़े हुब सां, वचनु वरनायो ॥
 अजरु अमरु जुगल धणी, अखण्डु अथव आशीश ।
 मिल्या रहो मिलंदा रहो, किरौड़ें कल्प वरीष ॥
 जीअँ गंगा जलनिधि सां, मिली बि नितु मिले ।
 तीअँ जुगल मिलंदा रहो, गरीबि श्रीखण्डि खिले ॥
 पोइ पूरियूं कचोड़ियूं प्यार सां, जुगल खारायूं ।
 आरती उतारी अदब सां, वरियूं वाधायूं ॥
 सुजागु थी समाज खां, इश्नानु कयाऊँ ।

जै जै जानकी चन्द्र जी, थी गद् गद् चयाऊँ ॥
 दरु खोले दिलिबर दिठो, चरण चिहनु पधिरो ।
 पूरो दिठाऊँ पद कमल सां, न वदो न नन्दिड़ो ॥
 चाकू खणी मिटाइण जो, साहिब ब्रधो संदिरो ।
 तदहिं रोई लीलाइण लगो, परियलु सिंधु सधिरो ॥
 भगवन्त दिनो हीउ भागु आ, अधीननि आधार ।
 तहिंखे मिटायो कीन की, काइमु कयो कलितार ॥
 अमड़ि भी अनुराग सां, कई विनय वारों वारु ।
 तदहिं रीधो रहिमत भरियो, दासनि जो दिलिदारु ॥
 आहे चरण चिहनु उहो, श्री वृन्दावन धाम ।
 सुख निवास सियाराम, मन्दिर में महके सदां ॥

४७

साई सचो सिकिड़ी सच्ची, सच्चो साई अ रंगु ।
 बोलु सच्चो बाबलु सच्चो, सच्चो सदां सत्संगु ॥
 नामु सच्चो लीलां सच्ची, रूपु सच्चो रसधाम ।
 काजु सच्चो समाजु सच्चो, राजु सचो अभिराम ॥
 उथणु सच्चो विहणु सच्चो, सच्चिड़ो हर्षु अपारु ।
 रुअणु सच्चो रीझणु सच्चो, सभु सचु आ सचियारु ॥
 आदि सचु जुगादि सचु, सदां सचु थींदो ।
 हाणे बि सचु अगिते बि सचु, सभु सच्चो सद्दींदो ॥
 सच्ची कथा सच्ची साहिबी, सभु सुर मुनि साराहीनि ।
 दिलिबर जे दर्शन लाइ, झातियूं पिया पाईनि ॥

वाह नाइच तुहिंजा भागिड़ा, सभ संगति साराहिया ।
 तुहिंजे पावन भूमि में, प्रभु पदांक पधिराया ॥
 अदियूं आनन्द कन्द जी, नितु आशीश उच्चारियो ।
 नेणनि खे ठारियो, रहिबर रूपु दिसी सदां ॥

• गीतु •

सिय रघुवर जो सचो सनेही, साईं सदां आबाह रहे ।
 दर्द वन्दु दातारु दयानिधि, दिलिबर सां दिलि शाद रहे ॥

मनु वाणी ऐं क्रिया अवहां जी, आर्यलि अमड़ि अनुकूलु सदां,
 जागृत सुपन सुखोपति में भी, जीजी जानकी याद रहे ॥१॥

युगल-लीला जो चिंतनु चित में, रात दीहां रसवंत धणी,
 रोम-रोम में रसिक शिरोमणि, निर्मल नाम जो नादु रहे ॥२॥

पल-पल प्रीतम-पूर में प्यारल, प्रेम परा निधि माणी दें,
 तुहिंजे तीव्र लगनि जो लालन, दिलिबर-दर में दादु रहे ॥३॥

सखी भाव खां पारि थी साजन, पखी कोकिल जो तो रूपु धरियो,
 प्रेम दोरि में बंधी युगलवर, अलबेलो आजादु रहे ॥४॥

नेह-नशे जी नेण खुमारी, नंढिपण खां तो नाथ लधी,
 गोद तुहिंजी में गुणनि भरिया सदां, आनंदु ऐं अहिलादु रहे ॥५॥

पार्थिवचन्द्र-पद प्रेम-पूजारिणि, सदां सुहागिणि वर-वरणी,
 उर-अन्तर में आनंद कंद जो, अठई पहर उन्मादु रहे ॥६॥

वर जे विंदुर में वसीं वीर तूं, वैदेहलि जा गुण गाए,
रस रहिणी कहिणीअ में तुहिंजे, मुहबत ऐं मर्याद रहे ॥७॥

सीय अमड़ि जी सुघड़ सहेली, गरीबि श्रीखण्डि गुणनि भरी,
जहिं जो नातो नाथ चरण सां, कायमु आदि जुगादि रहे ॥८॥

हर-हर हुब मां हथिड़ा जोड़े, द्रियूं आशीशूं उमंगनि सां,
हरि गुर संत जो साहिब तोते, प्रेम भरियो प्रसादु रहे ॥९॥